

01/03/2025

09.20 AM(5 min)

Signature Tune

آداب

یہ آکاش وانی سرینگر ہے ۔

اب آپ شیخ انوار الحق سے خبریں سنئے

لیفٹیننٹ گورنر

لیفٹیننٹ گورنر منوج سنہا نے کہا کہ انتظامیہ جموں کشمیر کی ثقافت اور ورثے کو مزید فروغ دینے کے عزم کے ساتھ کام کر رہی ہے تاکہ یہاں کے فنکاروں ، کاریگروں اور دستکاروں کی زندگی میں نمایاں تبدیلی لائی جا سکے ۔ انہوں نے ان باتوں کا اظہار کشمیر ہاٹ میں سری نگر بیریٹیج فیسٹیول سون میراث کی اختتامی تقریب پر کیا ۔

انہوں نے کہا کہ حکومت چاہتی ہے کہ جموں کشمیر کا ہر نوجوان اپنی ثقافت کے ساتھ جڑا کے عنوان سے ایک کتاب بھی "Iconic Women of J&K" رہے۔ اس موقع پر لیفٹیننٹ گورنر نے اجراء کی۔

جاوید رانا

جل شکتی محکمے کے وزیر جاوید احمد رانا نے عوام کی فلاح و بہبود کو اولین ترجیح قرار دیتے ہوئے ہر گھر کو پینے کے صاف پانی کی فراہمی کے لئے حکومت کے عزم کا اعادہ کیا۔ ان باتوں کا اظہار انہوں نے کساب اور ملک پور مینڈھر میں دو واٹر سپلائی سکیموں کا افتتاح کرتے ہوئے کیا۔

چیف سکرپٹری

چیف سکرپٹری اٹل ڈلو نے محکمہ زرعی پیداوار کی مختلف قرضوں سے منسلک اسکیموں کی پیش رفت کا جائزہ لیا ۔ انہوں نے کہا کہ جموں کشمیر میں زرعی شعبے کو مزید مضبوط بنانے کے لئے اضافی 3 سو کروڑ روپے کے قرضے فراہم کرنے کی صلاحیت موجود ہے ۔

رمضان المبارک

کل یعنی دو مارچ اتوار سے روزوں کے مہینے رمضان المبارک کا آغاز ہو رہا ہے ۔ جموں کشمیر کے مفتی اعظم مفتی ناصر الاسلام نے اپنے ایک بیان میں اس بات کی اطلاع دی ہے ۔ روزوں سے جہاں انسان باطنی پاکیزگی حاصل کرتا ہے وہیں اس کے انسانی صحت پر بھی مثبت اثرات پڑتے ہیں ۔

شعبہ کے ایڈیشنل پروفیسر Pulmonology اس بارے میں سکمز صورہ میں انٹرنل میڈیسن اور ڈاکٹر سید مدثر قادری نے آکاشوانی نیوز سرینگر کے ساتھ بات کرتے ہوئے کہا ۔

راجیش پرساد

بجلی محکمہ کے پرنسپل سیکریٹری ایچ راجیش پرساد نے آکاشوانی نیوز سرینگر کے ساتھ بات کرتے ہوئے کہا کہ رمضان المبارک کے دوران بجلی سپلائی میں مزید بہتری لانے کی غرض سے مناسب اقدامات کئے گئے ہیں ۔

تپ دق

ملک میں جاری 100 دنوں پر مشتمل ٹی بی مخالف مہم کے خاطر خواہ نتیجے بر آمد ہو رہے ہیں ۔ اس سلسلے میں کل ڈسٹرکٹ ٹی بی سینٹر سرینگر میں ایک میڈیا ورکشاپ کا انعقاد کیا گیا ۔ مہم کی سٹیٹ نوڈل آفیسر ڈاکٹر ادھر یاسین نے بعد میں آکاشوانی نیوز سرینگر کو بتایا ۔

امتحانات

ناساز گار موسمی حالات کے چلتے جموں کشمیر بورڈ آف اسکول ایجوکیشن نے یوٹی کے ہارڈ زونز میں آج یعنی یکم مارچ اور تین مارچ کو منعقد ہونے والے 10 ویں ، 11 ویں اور 12 ویں جماعت کے امتحانات ملتوی کئے ہیں۔ اُمید وار مزید تفصیلات بورڈ کی ویب پر حاصل کر سکتے ہیں۔ www.jkbose.nic.in سائٹ

سکمز صورہ

سکمز صورہ کے سربراہ ڈاکٹر محمد اشرف گنائی نے ڈین آف میڈیکل فیکلٹی اور شعبہ کے سربراہ ڈاکٹر شارق رشید کے سبکدوش ہونے پر ان کے نئی نیک Endocrinology

خواہشات کا اظہار کیا ہے ۔ یہ بات قابل ذکر ہے کہ ڈاکٹر شارق رشید کل اپنے عہدے سے سبکدوش ہو گئے ۔

انتقال

مہجور فاؤنڈیشن کے صدر اور آکاشوانی سرینگر کے سابق پیکس پیرزادہ ابدال مہجور کے برادر اکبر پیرزادہ عبدالباری مہجور کل شام انتقال کر گئے ۔ مرحوم کی نماز جنازہ آج دوپہر دو بجے ان کے آبائی گاو

ن متری گام پلوامہ میں ادا کی جائے گی ۔ ن

شاہراہ

سرینگر جموں قومی شاہراہ آج مسلسل دوسرے روز بھی ٹریفک کیلئے بند ہے ۔ مسافروں سے کہا گیا ہے کہ وہ شاہراہ پر اگلی ہدایات تک سفر کرنے سے گریز کریں ۔

ادھر سرینگر کرگل روڑ // بھدرواہ-چھمبا روڈ/مغل روڈ اور سنتھن روڈ ابھی تک ٹریفک کے لئے بند ہیں۔

درجہ حرارت

سرینگر میں رات کا کم سے کم درجہ حرارت 2 اعشاریہ 6 ڈگری جبکہ جموں میں رات کا کم سے کم درجہ حرارت 8 اعشاریہ 9 ڈگری سیلسیوس درج کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ